

ກອງປະຊຸມໃຫຍ່ ເດືອນຕຸລາ 2011

ພະລັງຂອງພຣະຄຳພີ

ໂດຍ ແອວເດິ ຣິເຈິດ ຈິ ສະກາດ

ແຫ່ງສະພາອັກຄະສາວົກສິບສອງ

ພຣະບິດາຜູ້ສະຖິດໃນສະຫວັນເຂົ້າໃຈວ່າ ກ່ອນເຮົາຈະກ້າວໜ້າໃນຊ່ວງມະຕະຂອງເຮົາ, ເຮົາຕ້ອງປະເຊີນກັບການທ້າທາຍທີ່ຫຍຸ້ງຍາກ. ການທ້າທາຍບາງຢ່າງອາດເກີດຂຶ້ນເລື້ອຍໆ. ພຣະອົງໄດ້ຈັດເຄື່ອງມືໄວ້ເພື່ອຊ່ອຍເຫລືອເຮົາໃຫ້ບັນລຸຄວາມ ສຳເລັດໃນຊີວິດມະຕະນີ້. ເຄື່ອງມືຊຸດໜຶ່ງເຫລົ່ານັ້ນຄືພຣະຄຳພີ.

ຕະຫລອດຊ່ວຍລະຍະຜ່ານມາ ພຣະບິດາຜູ້ສະຖິດຢູ່ໃນສະຫວັນໄດ້ດົນໃຈຊາຍ ແລະ ຍິງທີ່ເລືອກໄວ້ ໃຫ້ຊອກຫາ, ຜ່ານການນຳພາຂອງພຣະວິນຍານບໍລິສຸດ, ການແກ້ໄຂຕໍ່ບັນຫາຊີວິດທີ່ສັບສົນທີ່ສຸດ. ພຣະອົງໄດ້ດົນໃຈຜູ້ຮັບໃຊ້ທີ່ຖືກຕ້ອງໃຫ້ບັນທຶກຂໍ້ແກ້ໄຂເຫລົ່ານັ້ນໄວ້ເປັນຄູ່ມືສຳລັບລູກໆຂອງພຣະອົງ ຜູ້ມີສັດທາໃນແຜນແຫ່ງຄວາມສຸກຂອງພຣະອົງ ແລະ ໃນພຣະບຸດທີ່ຮັກຂອງພຣະອົງ, ພຣະເຢຊູຄິດ. ເຮົາສາມາດໃຊ້ຄູ່ມື ເຫລົ່ານັ້ນໄດ້ທຸກເວລາ ຜ່ານຊັບສິນບັດທີ່ເຮົາເອີ້ນວ່າ ໜັງສືມາດຕະຖານ—ນັ້ນຄື, ພຣະຄຳພີໃໝ່ ແລະ ພຣະຄຳພີເດີມ, ພຣະຄຳພີມໍ່ມອນ, Doctrine and Covenants, ແລະ Pearl of Great Price.

ເພາະພຣະຄຳພີມາຈາກການຕິດຕໍ່ທີ່ດົນໃຈຜ່ານພຣະວິນຍານບໍລິສຸດ, ມັນຈຶ່ງເປັນຄວາມຈິງແທ້ໆ. ເຮົາບໍ່ຕ້ອງເປັນຫວັງກ່ຽວກັບຄວາມຖືກຕ້ອງທີ່ບັນຈຸຢູ່ໃນໜັງສື ມາດຕະຖານ ເພາະພຣະວິນຍານ ບໍລິສຸດໄດ້ເປັນເຄື່ອງມື ຊຶ່ງໄດ້ກະຕຸ້ນ ແລະ ດົນໃຈບຸກຄົນເຫລົ່ານັ້ນທີ່ບັນທຶກພຣະຄຳພີໄວ້.

ພຣະຄຳພີຄືກັນກັບໄຟແສງນ້ອຍໆທີ່ຮຸ່ງເຫລື້ອມຢູ່ໃນຈິດໃຈຂອງເຮົາ ແລະ ຕຽມເຮົາສຳລັບການ ນຳພາ ແລະ ການດົນໃຈຈາກເບື້ອງບົນ. ມັນສາມາດກາຍເປັນຂໍ້ກະແຈເປີດການຕິດຕໍ່ນຳ ພຣະບິດາຜູ້ສະຖິດຢູ່ໃນສະຫວັນຂອງເຮົາ ແລະ ພຣະບຸດຂອງພຣະອົງ, ພຣະເຢຊູຄິດ.

ພຣະຄຳພີໄດ້ຈັດຫາພະລັງແຫ່ງສິດອຳນາດໃຫ້ແກ່ການປະກາດຂອງເຮົາ ເມື່ອກ່າວມັນ ຢ່າງຖືກຕ້ອງ. ມັນສາມາດກາຍເປັນເພື່ອນທີ່ແທ້ຈິງ ຊຶ່ງສາມາດເຂົ້າຫາໄດ້ໃນທຸກບ່ອນ ແລະ ທຸກເວລາ. ມັນມີໃຫ້ໃຊ້ຕອນເຮົາຕ້ອງການ. ມັນເປັນພື້ນຖານແຫ່ງຄວາມຈິງ ຊຶ່ງຖືກປຸກໃຫ້ຕົ້ນໂດຍພຣະວິນຍານບໍລິສຸດ. ການຮຽນຮູ້, ໄຕ່ຕອງ, ຄົ້ນຄວ້າ, ແລະ ທ່ອງຈຳ ພຣະຄຳພີຄືກັນກັບການຂຽນລາຍຊື່ຂອງໝູ່ເພື່ອນ, ຄຸນຄ່າ, ແລະ ຄວາມຈິງໄວ້ ແລະ ສາມາດເປີດເບິ່ງໄດ້ທຸກເວລາ, ໃນທຸກບ່ອນຢູ່ໃນໂລກນີ້.

ພະລັງທີ່ຍິ່ງໃຫຍ່ສາມາດມາຈາກການທ່ອງຈຳພຣະຄຳພີ. ການທ່ອງຈຳພຣະຄຳພີຄືການສ້າງເພື່ອນໃໝ່. ຄືກັນກັບການຄົ້ນພົບຄົນໃໝ່ຜູ້ທີ່ສາມາດຊ່ອຍເຫລືອໃນຍາມຕ້ອງການ, ໃຫ້ການດົນໃຈ ແລະ ປອບ ໂຍນ, ແລະ ເປັນແຫລ່ງຊຸກຍູ້ຕອນຕ້ອງການປ່ຽນແປງ. ຍົກຕົວຢ່າງ, ໃນການພະຍາຍາມທ່ອງຈຳບາງສ່ວນໃນເພງສັນລະເສີນ, ມັນໄດ້ເປັນແຫລ່ງພະລັງ ແລະ ໃຫ້ຄວາມເຂົ້າໃຈແກ່ຂ້າພະເຈົ້າ:

“ແຜ່ນດິນໂລກ ແລະ ທຸກສິ່ງຢູ່ໃນນັ້ນ ຖືກເປັນຂອງພຣະເຈົ້າອົງໃດ, ແຜ່ນດິນໂລກ ແລະ ທຸກຄົນທີ່ອາໄສຢູ່ໃນນັ້ນ ກໍເປັນຂອງພຣະເຈົ້າອົງນັ້ນດ້ວຍ.

“ພຣະອົງໄດ້ສ້າງໂລກເທິງນ້ຳເລິກ, ໃຕ້ແຜ່ນດິນ ຝັ່ງຮາກຖານໂລກໄວ້ຢູ່ພື້ນທະເລເລິກ.

“ໃຜມີສິດທີ່ຈະຂຶ້ນໄປທີ່ເນີນພູຂອງພຣະຜູ້ເປັນເຈົ້າໄດ້ແດ່? ໃຜອາດເຂົ້າໄປໃນ ພຣະວິຫານອັນບໍລິສຸດ?

“ພວກທີ່ບໍລິສຸດໃນຄວາມຄິດ ແລະ ການກະທຳ ຈະບໍ່ຂາບໄຫວ້ຮູບເຄົາລົບ ຫລື ບໍ່ໃຫ້ຄຳສັນຍາເທັດ.

“ພຣະຜູ້ເປັນເຈົ້າຈະອວຍພອນ ທັງຊ່ອຍໃຫ້ພື້ນໃຜ. ພຣະເຈົ້າຈະປະກາດວ່າ ບໍ່ມີຜິດໃດໆທັງນັ້ນ”
(ເພງສັນລະເສີນ 24:1-5).

ການໄຕ່ຕອງຂໍ້ພຣະຄຳພີ ຄືກັບວ່າເປັນສິ່ງນຳພາຊີວິດ. ພຣະຄຳພີສາມາດເປັນພື້ນຖານຄຳຊຶ້ງໄດ້. ມັນສາມາດຈັດຫາແຫລ່ງອັນໃຫຍ່ຫລວງທີ່ເປັນເພື່ອນຜູ້ເຕັມໃຈ ທີ່ຈະຊ່ອຍເຫລືອເຮົາ. ການທ່ອງຈຳພຣະຄຳພີຈະກາຍເປັນເພື່ອນທີ່ອົດທົນ ແລະ ບໍ່ອ່ອນແອຕາມການເວລາ.

ການໄຕ່ຕອງຖ້ອຍຄຳໃນພຣະຄຳພີສາມາດເປັນຂໍ້ກະແຈເປີດການເປີດເຜີຍ ແລະ ການນຳພາຂອງພຣະວິນຍານບໍລິສຸດໄດ້. ພຣະຄຳພີສາມາດເຮັດໃຫ້ຈິດວິນຍານສະຫງົບຈາກຄວາມປັ່ນປ່ວນ, ໃຫ້ສັນຕິ, ຄວາມຫວັງ, ນຳຄວາມໝັ້ນໃຈຄືນມາໃຫ້ບຸກຄົນເພື່ອຈະສາມາດເອົາຊະນະ

ການທ້າທາຍໃນຊີວິດ. ມັນມີພະລັງອັນຍິ່ງໃຫຍ່ທີ່ຈະປົ່ນປົວຄວາມຮູ້ສຶກເມື່ອມີສັດທາໃນພຣະຜູ້ເປັນເຈົ້າ. ມັນສາມາດປົ່ນປົວຮ່າງກາຍໄດ້ຢ່າງວ່ອງໄວ.

ພຣະຄຳພີສາມາດໃຫ້ຄວາມໝາຍທີ່ແຕກຕ່າງໃນບາງເວລາໄດ້ໃນຊີວິດຂອງເຮົາ ອີງຕາມຄວາມຕ້ອງການຂອງເຮົາ. ພຣະຄຳພີທີ່ເຮົາເຄີຍອ່ານຫລາຍເທື່ອອາດມີຄວາມໝາຍທີ່ແຕກຕ່າງໃນແຕ່ລະເທື່ອ ຊຶ່ງເຮັດໃຫ້ສິດຊື່ນ ແລະ ໃຫ້ຄວາມຮູ້ ເມື່ອເຮົາປະເຊີນກັບການທ້າທາຍໃໝ່ໃນຊີວິດ.

ທ່ານໃຊ້ພຣະຄຳພີເປັນສ່ວນຕົວແນວໃດ? ທ່ານໝາຍມັນບໍ່? ທ່ານຂຽນຖ້ອຍຄຳໃສ່ສິ້ນເຈ້ຍບໍ່ເພື່ອຈະໄດ້ຈື່ຈຳຊ່ວງເວລາທີ່ໄດ້ຮັບການນຳພາທາງວິນຍານທີ່ໄດ້ສອນທ່ານກ່ຽວກັບບົດຮຽນທີ່ລືກຊຶ່ງ? ທ່ານໃຊ້ໜັງສືມາດຕະຖານໝົດທັງຊຸດບໍ່, ຮວມທັງພຣະຄຳພີເດີມ? ຂ້າພະເຈົ້າໄດ້ພົບເຫັນຄວາມຈິງທີ່ມີຄ່າລຳຢູ່ໃນພຣະຄຳພີເດີມທີ່ເປັນສ່ວນປະກອບອັນສຳຄັນໃຫ້ແກ່ພື້ນຖານແຫ່ງຄວາມຈິງທີ່ນຳພາຊີວິດຂອງຂ້າພະເຈົ້າ ແລະ ເປັນແຫລ່ງເມື່ອຂ້າພະເຈົ້າພະຍາຍາມແປງປັນຂ່າວສານພຣະກິດຕິຄຸນໃຫ້ກັບຄົນອື່ນ. ດ້ວຍເຫດນັ້ນ ຂ້າພະເຈົ້າຈຶ່ງມັກພຣະຄຳພີເດີມ. ຂ້າພະເຈົ້າໄດ້ພົບຄວາມຈິງທີ່ມີຄ່າລຳຢູ່ໃນໜ້າເຈ້ຍເຫລົ່ານັ້ນ. ຍົກຕົວຢ່າງ:

“ຊານູເອນກ່າວວ່າ, ແມ່ນສິ່ງໃດທີ່ພຣະຜູ້ເປັນເຈົ້າຕ້ອງການຫລາຍກວ່າ: ຄວາມເຊື່ອຟັງ ຫລື ຂອງຖະຫວາຍ ແລະ ເຄື່ອງບູຊາ? ເຊື່ອຟັງພຣະອົງກໍດີກວ່າຖະຫວາຍແກະ ໂຕດີທີ່ສຸດເປັນເຄື່ອງບູຊາແກ່ພຣະອົງ” (1 ຊານູເອນ 15:22).

“ຈົ່ງໄວ້ວາງໃຈໃນພຣະຜູ້ເປັນເຈົ້າດ້ວຍສູດຫົວໃຈເຈົ້າ; ຢ່າເຊື່ອໝັ້ນຈັກເທື່ອໃນ ສິ່ງທີ່ເຈົ້າຄິດວ່າເຈົ້າຮູ້ຈັກ.

“ຈົ່ງລະນຶກເຖິງພຣະອົງໃນທຸກສິ່ງທີ່ເຈົ້າກະທຳ, ແລະ ພຣະອົງຈະໃຫ້ເຈົ້າເຫັນຫົນທາງອັນຖືກຕ້ອງ.

“ຈົ່ງເຊື່ອຟັງພຣະຜູ້ເປັນເຈົ້າເທົ່ານັ້ນ ແລະ ຢ່າຍອມເຮັດຜິດ. ...

“ລູກເອີຍ, ເມື່ອພຣະຜູ້ເປັນເຈົ້າດັດແປງກໍ່ສ້າງເຈົ້າ, ຈົ່ງຕັ້ງ ໃຈຟັງ ແລະ ຖືເປັນຄຳຕັກເຕືອນ:

“ພຣະຜູ້ເປັນເຈົ້າດັດແປງກໍ່ສ້າງຜູ້ທີ່ພຣະອົງຮັກ; ດັ່ງພໍ່ດັດແປງກໍ່ສ້າງລູກຜູ້ທີ່ຕົນພາກພູມໃຈນຳ.

“ຄວາມສຸກເປັນຂອງຜູ້ໃດຜູ້ໜຶ່ງທີ່ກາຍເປັນຄົນມີປັນຍາ ຄືຜູ້ທີ່ໄດ້ຮັບຄວາມເຂົ້າໃຈ” (ສຸພາສິດ 3:5–7, 11–13).

ພຣະຄຳຟີໃໝ່ກໍເປັນແຫລ່ງທີ່ສຳຄັນເຖິງຄວາມຈິງຄືກັນ:

“ພຣະເປຊ໌ໄດ້ຕອບລາວວ່າ, ຈົ່ງຮັກອົງພຣະຜູ້ເປັນເຈົ້າດ້ວຍສຸດໃຈ, ດ້ວຍສຸດຈິດ, ແລະ ດ້ວຍສຸດຄວາມຄິດຂອງເຈົ້າ.

“ນັ້ນແຫລະແມ່ນກົດບັນຍັດຂໍ້ໃຫຍ່ ແລະ ຂໍ້ນ້ອຍ.

“ຂໍ້ທີສອງກໍເໝືອນກັນຄື, ຈົ່ງຮັກເພື່ອນບ້ານເໝືອນຮັກຕົນເອງ.

“ກົດບັນຍັດທັງໝົດ ແລະ ບັນດາຖ້ອຍຄຳຂອງພວກຜູ້ທຳນາຍກໍຂຶ້ນກັບກົດບັນຍັດສອງຂໍ້ນີ້ແຫລະ” (ມັດທາຍ 22:37–40).

“ແລະ ພຣະຜູ້ເປັນເຈົ້າໄດ້ກ່າວວ່າ, ຊີໂມນ, ຊີໂມນເອີຍ, ເບິ່ງແມ່, ຊາຕານໄດ້ຂໍອະນຸຍາດທົດລອງພວກເຈົ້າເພື່ອຈະຝັດຮ່ອນພວກເຈົ້າເໝືອນຝັດເຂົ້າເປືອກ:

“ແຕ່ເຮົາໄດ້ອະທິຖານສຳລັບເຈົ້າ, ເພື່ອຄວາມເຊື່ອຂອງເຈົ້າ ຈະບໍ່ຂາດໄປ ເມື່ອເຈົ້າກັບຄືນມາຫາເຮົາແລ້ວ ເຈົ້າຕ້ອງຊຽງບັນດາພີ່ນ້ອງຂອງເຈົ້າໄວ້.

“ແລະ ລາວໄດ້ຕອບພຣະອົງວ່າ, ພຣະອາຈານເອີຍ, ຂ້ານ້ອຍພ້ອມແລ້ວທີ່ຈະໄປກັບທ່ານ ເຖິງຈະຕ້ອງຖືກຄຸກ ຫລື ຕ້ອງຕາຍກໍຕາມ.

“ພຣະອົງໄດ້ກ່າວວ່າ ເປໂຕເອີຍ ເຮົາບອກເຈົ້າວ່າ ຄົນນີ້ກ່ອນໄກ້ຂັນ ເຈົ້າຈະປະຕິເສດວ່າ ບໍ່ຮູ້ຈັກເຮົາເຖິງສາມເທື່ອ. ...

“ເມື່ອຄົນໜຶ່ງໃນພວກສາວໃຊ້ເຫັນເປໂຕນັ່ງຝັງໄຟຢູ່ທີ່ນັ້ນ ນາງຈຶ່ງຈ້ອງຕາເບິ່ງລາວ, ແລະ ເວົ້າວ່າ ຊາຍຄົນນີ້ແຫລະ ເຄີຍຢູ່ກັບທ່ານຄົນນັ້ນ.

“ແຕ່ລາວປະຕິເສດວ່າ ນາງເອີຍຂ້ອຍບໍ່ເຄີຍຮູ້ຈັກຊາຍຄົນນັ້ນ.

“ຫລັງຈາກນັ້ນອີກໜ້ອຍໜຶ່ງ ກໍມີຊາຍຄົນໜຶ່ງເຫັນເປໂຕ ແລະ ເວົ້າວ່າ ໂຕເປັນຄົນໜຶ່ງ
ໃນພວກນັ້ນຄືກັນ. ແຕ່ເປໂຕຕອບວ່າ ບໍ່, ບໍ່ແມ່ນດອກ.

“ຢູ່ມາປະມານຊົ່ວໂມງໜຶ່ງກໍມີຄົນໜຶ່ງອີກເວົ້າຢືນຢັນຢ່າງແຂງແຮງວ່າ ແມ່ນແທ້ໆ ແຫລະ
ຊາຍຄົນນີ້ເຄີຍຢູ່ກັບທ່ານຄົນນັ້ນ ເພາະລາວເປັນຊາວຄາລິເລເໝືອນກັນ.

“ແຕ່ເປໂຕໄດ້ຕອບວ່າ, ຊາຍເອີຍ ເລື່ອງທີ່ເຈົ້າເວົ້າເຖິງນັ້ນ ຂ້ອຍບໍ່ຮູ້ຈັກ. ໃນທັນໃດ
ເມື່ອເປໂຕເວົ້າຍັງບໍ່ທັນຂາດຄຳ ໄກ່ກັຂັນຂຶ້ນ.

“ພຣະຜູ້ເປັນເຈົ້າໄດ້ຫລຽວເບິ່ງເປໂຕ ແລ້ວເປໂຕກໍລະນີກເຖິງຖ້ອຍຄຳທີ່ພຣະຜູ້ເປັນເຈົ້າ
ໄດ້ກ່າວແກ່ຕົນໄດ້ວ່າ, ຄົນນີ້ ກ່ອນໄກ່ຂັນ ເຈົ້າຈະປະຕິເສດວ່າບໍ່ຮູ້ຈັກເຮົາເຖິງສາມເທື່ອ.
“ແລ້ວເປໂຕກໍອອກໄປຂ້າງນອກຮ້ອງໃຫ້ຢ່າງຂົນຂຶ້ນເປັນທຸກໜັກໃຈ” (ລູກາ 22:31–34, 56–62).

ຂໍພຣະຄຳພີຈາກ Doctrine and Covenants ໄດ້ເປັນພອນໃຫ້ແກ່ຊີວິດຂອງຂ້າພະເຈົ້າ
ຢ່າງຫລວງຫລາຍ ທີ່ວ່າຢາສະແຫວງທີ່ຈະປະກາດຄຳຂອງພຣະອົງ ແຕ່ກ່ອນອື່ນໝົດ
ໃຫ້ສະແຫວງຫາຄຳຂອງພຣະອົງ ແລະ ເມື່ອນັ້ນລື້ນຂອງເຮົາຈະມາຍອມ; ຈາກນັ້ນ,
ຖ້າຫາກເຮົາປາຖະໜາ, ເຮົາຈະມີວິນຍານຂອງພຣະອົງ ແລະ ຄຳຂອງພຣະອົງ, ແທ້ຈິງແລ້ວ,
ມີອຳນາດຂອງພຣະເຈົ້າໃນການໃຫ້ມະນຸດຍອມຮັບ (see D&C 11:21).

ໃນການຕັດສິນຂອງຂ້າພະເຈົ້າ, ພຣະຄຳພີມໍມອນໄດ້ສອນເຖິງຄວາມຈິງດ້ວຍຄວາມແຈ້ງ ແລະ
ພະລັງອັນແປກປະຫລາດ. ຍົກຕົວຢ່າງ:

ແລະ ບັດນີ້ຂ້າພະເຈົ້າຢາກໃຫ້ພວກທ່ານຖ່ອນຕົວ, ເປັນຄົນສອນງ່າຍ, ແລະ ອ່ອນໂຍນ; ເຮັດຕາມຄຳຂໍ
ຮ້ອງ; ເຕັມໄປດ້ວຍຄວາມອົດທົນ ແລະ ຄວາມອົດກັ້ນອັນຍາວນານ; ຮູ້ຈັກຫ້າມຕົນເອງໃນທຸກສິ່ງທຸກ
ຢ່າງ; ພາກພຽນໃນການຮັກສາພຣະບັນຍັດຂອງພຣະເຈົ້າຕະຫລອດເວລາ; ທູນຂໍສິ່ງໃດກໍຕາມທີ່ພວກ
ທ່ານຕ້ອງການທັງທາງວິນຍານ ແລະ ທາງໂລກ; ຈົ່ງຖະຫວາຍຄຳຂອບພຣະຄູນແດ່ພຣະເຈົ້າສະເໝີ
ໃນສິ່ງໃດກໍຕາມທີ່ພວກທ່ານໄດ້ຮັບ.

ແລະ ໃຫ້ເບິ່ງວ່າພວກທ່ານມີສັດທາ, ຄວາມຫວັງ, ແລະ ຄວາມໃຈບຸນ, ແລະ ເມື່ອນັ້ນພວກທ່ານຈະມີ
ວຽກງານດີຢ່າງຫລວງຫລາຍສະເໝີໄປ (see Alma 7:23–24)

ແລະ ຂໍອິນອີກເຊັ່ນ:

“ແລະ ຄວາມໃຈບຸນອົດທົນໄດ້ດົນນານ, ແລະ ມີຄວາມເມດຕາ, ແລະ ບໍ່ອິດສາບັງບຽດ, ແລະ ບໍ່ທະຍິທະຍານ, ແລະ ບໍ່ສະແຫວງຫາເພື່ອຕົນເອງ, ບໍ່ຄຽດງ່າຍ, ບໍ່ຄິດຊົ່ວ, ແລະ ບໍ່ປິຕິຍິນດີໃນຄວາມຊົ່ວຮ້າຍ ແຕ່ປິຕິຍິນດີໃນຄວາມຈິງ, ທົນແບກຫາບທຸກສິ່ງ, ເຊື່ອທຸກສິ່ງ, ຫວັງທຸກສິ່ງ, ອົດທົນທຸກສິ່ງ.

“ດັ່ງນັ້ນ, ພຶ້ນຢູ່ທີ່ຮັກຂອງຂ້າພະເຈົ້າ, ຖ້າຫາກທ່ານບໍ່ມີຄວາມໃຈບຸນ, ທ່ານກໍບໍ່ເປັນອັນໃດເລີຍ, ເພາະຄວາມໃຈບຸນຄຳລົງຢູ່ຕະຫລອດ. ດັ່ງນັ້ນ, ຈົ່ງຍິດໝັ້ນຢູ່ກັບຄວາມໃຈບຸນ, ຊຶ່ງເປັນສິ່ງທີ່ຍິ່ງໃຫຍ່ທີ່ສຸດໃນທຸກສິ່ງ, ເພາະວ່າທຸກສິ່ງຕ້ອງໝົດສິ້ນໄປ—

“ແຕ່ຄວາມໃຈບຸນຄືຄວາມຮັກອັນບໍລິສຸດຂອງພຣະຄຣິດ, ແລະ ມັນອົດທົນຕະຫລອດການ; ແລະ ຜູ້ໃດຖືກພົບວ່າມີມັນໃນວັນສຸດທ້າຍ, ຍ່ອມຈະເປັນການດີກັບຜູ້ນັ້ນ.

“ດັ່ງນັ້ນ, ພຶ້ນຢູ່ທີ່ຮັກຂອງຂ້າພະເຈົ້າ, ຈົ່ງອະທິຖານຫາພຣະບິດາດ້ວຍສູດພະລັງແຫ່ງໃຈ, ເພື່ອທ່ານຈະເຕັມໄປດ້ວຍຄວາມຮັກນີ້, ຊຶ່ງພຣະອົງປະທານໃຫ້ທຸກຄົນ ຊຶ່ງເປັນຜູ້ຕິດຕາມທີ່ແທ້ຈິງຂອງພຣະເຢຊູຄຣິດ, ພຣະບຸດຂອງພຣະອົງ; ເພື່ອທ່ານຈະໄດ້ກາຍມາເປັນບຸດຂອງພຣະເຈົ້າ; ເມື່ອພຣະອົງສະເດັດມາ ເຮົາຈະເປັນເໝືອນດັ່ງພຣະອົງ, ເພາະວ່າເຮົາຈະເຫັນພຣະອົງຢ່າງທີ່ພຣະອົງເປັນຢູ່ນັ້ນ, ເພື່ອເຮົາຈະມີຄວາມຫວັງນີ້; ຄືເຂົາຈະຖືກເຮັດໃຫ້ບໍລິສຸດຄືກັນກັບພຣະອົງທີ່ບໍລິສຸດ” (ໂມໂຣໄນ 7:45–48).

ພັນລະຍາທີ່ປະເສີດຂອງຂ້າພະເຈົ້າ, ຈິນິນ, ນັກພຣະຄຳພີມໍມອນຫລາຍ. ຕອນນາງເປັນສາວ, ເປັນໄວລຸ້ນ, ມັນກາຍເປັນພື້ນຖານໃຫ້ແກ່ຊີວິດຂອງນາງ. ມັນກາຍເປັນແຫລ່ງຂອງປະຈັກພະຍານ ແລະ ຄຳສອນລະຫວ່າງການເຜີຍແຜ່ຮັບໃຊ້ເຕັມເວລາຂອງນາງຢູ່ພາກຕາເວັນຕົກສ່ຽງເໜືອຂອງສະຫະລັດ. ເມື່ອພວກເຮົາໄດ້ຮັບໃຊ້ເຜີຍແຜ່ຢູ່ເມືອງໂຄໂດບາ, ປະເທດອາກຊັງຕິນ, ນາງໄດ້ຊຸກຍູ້ເລື່ອງການໃຊ້ພຣະຄຳພີມໍມອນໃນການອອກເຜີຍແຜ່ຂອງພວກເຮົາ. ຈິນິນໄດ້ຢືນຢັນແຕ່ຕອນນາງເປັນໄວລຸ້ນວ່າ ຄົນທີ່ອ່ານພຣະຄຳພີມໍມອນເປັນປະຈຳ ຈະໄດ້ຮັບພອນໂດຍການມີພຣະວິນຍານຂອງພຣະຜູ້ເປັນເຈົ້າສະຖິດຢູ່ນຳ, ເປັນການຕັ້ງໃຈທີ່ຈະເຊື່ອຝັງພຣະບັນຍັດຂອງພຣະອົງ, ແລະ ເປັນປະຈັກພະຍານທີ່ເຂັ້ມແຂງຫລາຍກວ່າເຖິງຄວາມສູງສົ່ງຂອງພຣະບຸດຂອງພຣະເຈົ້າ.¹ ເພາະຂ້າພະເຈົ້າບໍ່ຮູ້ເປັນເວລາຫລາຍປີເມື່ອທ້າຍປີມາເຖິງ, ຂ້າພະເຈົ້າໄດ້ເຫັນນາງນັ່ງຢູ່ຢ່າງງຽບ, ແລະ ໄດ້ອ່ານຕອນສຸດທ້າຍຂອງພຣະຄຳພີມໍມອນໃຫ້ຈົບເຫລັ້ມອີກເທື່ອໜຶ່ງ ກ່ອນທ້າຍປີຈະມາເຖິງ.

ໃນປີ 1991 ຂ້າພະເຈົ້າຢາກມອບຂອງຂວັນຄຣິດສະມັດພິເສດໃຫ້ແກ່ຄອບຄົວຂອງຂ້າພະເຈົ້າ. ຂ້າພະເຈົ້າໄດ້ຂຽນຖ້ອຍຄຳດັ່ງຕໍ່ໄປນີ້ໄວ້ໃນປຶ້ມບັນທຶກສ່ວນຕົວຂອງຂ້າພະເຈົ້າວ່າ: “ມັນເປັນເວລາ 12 ໂມງ 38 ນາທີ ຕອນບ່າຍ, ວັນພຸດ, ວັນທີ 18 ເດືອນທັນວາ 1991. ຂ້າພະເຈົ້າຫາກໍສຳເລັດການອັດສຽງອ່ານປຶ້ມພຣະຄຳພີມ່ວນສຳລັບຄອບຄົວຂອງຂ້າພະເຈົ້າ. ສິ່ງນີ້ໄດ້ເປັນປະສົບການທີ່ເພີ່ມປະລັກພະຍານໃຫ້ຂ້າພະເຈົ້າ ເຖິງວຽກງານອັນສູງສົ່ງ ແລະ ເພີ່ມຄວາມເຂັ້ມແຂງໃຫ້ຂ້າພະເຈົ້າ ເພື່ອຈະມີຄວາມປາຖະໜາຢາກຮູ້ກ່ຽວກັບພຣະຄຳພີນີ້ຫລາຍຂຶ້ນກວ່າເກົ່າ ເພື່ອຈະໄດ້ຮຽນຮູ້ຈາກຄວາມຈິງຂອງພຣະຄຳພີເຫລົ່ານີ້ ເພື່ອເອົາໄປໃຊ້ໃນການຮັບໃຊ້ຂອງຂ້າພະເຈົ້າຕໍ່ພຣະຜູ້ເປັນເຈົ້າ. ຂ້າພະເຈົ້າມັກປຶ້ມນີ້. ຂ້າພະເຈົ້າຂໍເປັນພະຍານດ້ວຍຈິດວິນຍານຂອງຂ້າພະເຈົ້າວ່າມັນເປັນຄວາມຈິງ, ວ່າມັນຖືກຕຽມໄວ້ເປັນພອນໃຫ້ແກ່ເຊື້ອສາຍອິດສະຣາເອນ, ແລະ ທຸກຄົນໃນທຸກແຫ່ງຫົນຕະຫລອດທົ່ວໂລກ. ທຸກຄົນທີ່ຈະສຶກສາຂ່າວສານຂອງມັນດ້ວຍຄວາມຖ່ອມຕົນ, ດ້ວຍສັດທາໃນພຣະເປຊູຄຣິດ, ຈະຮູ້ເຖິງຄວາມຈິງແທ້ ແລະ ຈະພົບຊັບສົມບັດທີ່ພາເຂົ້າໄປສູ່ຄວາມສຸກ, ຄວາມສະຫງົບ, ແລະ ຄວາມສຳເລັດຜົນຫລາຍກວ່າເກົ່າໃນຊີວິດນີ້. ຂ້າພະເຈົ້າຂໍເປັນພະຍານວ່າ ປຶ້ມນີ້ເປັນຄວາມຈິງ.”

ຂໍໃຫ້ເຮົາແຕ່ລະຄົນຈົ່ງນຳໃຊ້ຄວາມອຸດົມສົມບູນຂອງພອນທີ່ມາຈາກການສຶກສາ ພຣະຄຳພີນັ້ນ. ໃນພຣະນາມຂອງພຣະເປຊູຄຣິດ, ອາແມນ.

ແຫລ່ງອ້າງອີງ

1. See Gordon B. Hinckley, “A Testimony Vibrant and True,” *Liahona*, Aug. 2005, 6.